

**Navagraha Mangalashtakam in English – navagraha
maṅgalāṣṭakam**

bhāsvān kāśyapagōtrajō:’ruṇaruciryassimhapō:’rkassami-
tṣaṭṭrīsthō:’daśaśōbhanō guruśaśī bhaumāssumitrāssadā,
śukrō mandaripuḥ kaliṅgajanapaścāgnīśvarau dēvatē
madhyēvartulapūrvadigdinakaraḥ kuryātsadā maṅgalam || 1 ||

candraḥ karkaṭakaprabhussitanibhaścātrēyagōtrōdbhava-
ścātrēyaścaturaśravāruṇamukhaścāpē umādhīśvaraḥ,
ṣaṭṣaptāgni daśaikaśōbhanaphalō nōribudhārkaupriyau
svāmī yāmunajaśca parṇasamidhaḥ kuryātsadā maṅgalam || 2 ||

bhaumō dakṣiṇadiktrikōṇayamadigvindhyēśvaraḥ khādiraḥ
svāmī vṛścikamēṣayōssu guruścārkaśaśī sauhrdaḥ,
jñō:’riṣṣaṭṭriphalapradaśca vasudhāskandau kramāddēvatē
bhāradvājakulōdvahō:’ruṇaruciḥ kuryātsadā maṅgalam || 3 ||

saumyaḥ pīta udaṅmukhassamidapāmārgō trigōtrōdbhavō
bāṇēśānadiśassuhrdravisutaśśēṣāssamāśītagōḥ,
kanyāyugmapatirdaśāṣṭacaturaṣṣaṇṇētragaśśōbhanō
viṣṇurdēvyadhidēvatē magadhapaḥ kuryātsadā maṅgalam || 4 ||

jīvaścāṅgiragōtrajōttaramukhō dīrghōttarāsāsthitaḥ
pītō:’śvatthasamiccasindhujanitaścāpō:’tha mīnādhipaḥ,
sūryēndukṣitijāḥ priyā budhasitau śatrū samāścāparē
sapta dvē nava pañcamē śubhakarāḥ kuryātsadā maṅgalaṃ || 5 ||

śukrōbhārgavagōtrajassitaruciḥ pūrvāmukhaḥ pūrvadik
pañcālastha vṛṣastulādhipamahārāṣṭrādhipaudumbaraḥ,
indrāṅimaghavābudhaśca ravijō mitrōrka candrāvarī
ṣaṣṭhatrirdaśavarjitēbhṛgusutaḥ kuryātsadā maṅgalaṃ || 6 ||

mandaḥ kṛṣṇanibhaḥ sapaścimamukhaḥ saurāṣṭrapaḥ kāśyapa-
ssvāmī nakrasukumbhayōrbudhasitau mitrau kujēndūdviṣau,
sthānampaścimadikprajāpatiyamau dēvau dhanuṣyāsanau-
ṣṣaṭtristhaśśubhakṛcchamīravisutaḥ kuryātsadā maṅgalaṃ || 7 ||

rāhussimhaladēśapō nirṛtiḥ kṛṣṇāṅgaśūrpāśanaḥ
yaḥpaiṭhīnasagōtrasambhavasamiddūrvāmukhō dakṣiṇaḥ,
yassarpaḥ paśudaivatō:’khilagatassvāmyādviśēṣaprada
ṣaṭtristhaśśubhakṛcca simhakasutaḥ kuryātsadā maṅgalaṃ || 8 ||

kēturjaiminigōtrajaḥ kuśasamidvāyavyakōṇēsthitaḥ
citrāṅkadhvajalāñchanōhibhagavānyō dakṣiṇāsāmukhaḥ,
brahmācaivatu citraguptapatimānprītyādhidēvassadā-
ṣaṭtristhaśsubha kṛcca barbarapatiḥ kuryātsadā maṅgalaṃ || 9 ||

iti navagraha maṅgalāṣṭakam |

Panotbook.com